

«Макулдашылды»
ЖАМУнун Окумуштуулар
кеңеши тарабынан каралды
« 3 » февраль 2006
№ 3 протоколу



«Бекитемин»

ЖАМУнун ректору

и.и.т. профессор К.Ж. Усенов

2019

ЖАЛАЛ-АБАД МАМЛЕКЕТТИК УНИВЕРСИТЕТИНИН КҮНДҮЗГҮ ОКУУ БӨЛҮМДӨРҮНДӨ ОКУГАН СТУДЕНТТЕРГЕ ОКУУ ТӨЛӨМДӨРҮНӨН ЖЕҢИЛДИК БЕРҮҮ ЖӨНҮНДӨ ЖОБО

Жалал-Абад мамлекеттик университетинин күндүзгү окуу бөлүмдөрүндө окуган студенттерге окуу төлөмдөрүнөн жеңилдик берүү жөнүндө жобосу (ЖАМУнун окумуштуулар кеңешинин №2-протоколу 29.09.2017-ж. буйрук №320, 03.10.2017-ж. өзгөртүү киргизилген);

Жалал-Абад мамлекеттик университетинин күндүзгү окуу бөлүмдөрүндө окуган студенттерге окуу төлөмдөрүнөн жеңилдик берүү жөнүндө жобосу (ЖАМУнун окумуштуулар кеңешинин №5-протоколу 15.02.2019-ж. буйрук №59, 20.02.2019-ж. өзгөртүү киргизилди).

Жалал-Абад мамлекеттик университетинин күндүзгү окуу бөлүмдөрүндө окуган студенттерге окуу төлөмдөрүнөн жеңилдик берүү жөнүндө Жобосуна (ЖАМУнун окумуштуулар кеңешинин №2-протоколу 29.09.2017-ж. буйрук №320, 03.10.2017-ж.) өзгөртүүлөрдү жана толуктоолорду киргизүү менен, КРнын 2003-ж.30.04. №92 “Билим берүү жөнүндөгү” мыйзамынын, укуктук нормативдик актыларынын, КРнын билим-илим жана жаштар саясаты министрлиги тарабынан бекитилген (№709/1. 27.10.2005) «КРнын ЖОЖдорунун, атайын кесиптик билим берүүчү орто окуу жайларынын студенттерине окуу төлөмдөрүнөн жеңилдик берүү боюнча бирдиктүү мамиле жөнүндөгү» көрсөтмөсүнө, КРнын 9.01.2005-ж №6 “Кыргыз Республикасынын жарандарынын ден-соолугун коргоо” жөнүндөгү мыйзамына, ЖАМУнун уставынын 3.10. пунктунуна ылайык Жалал-Абад мамлекеттик университетинин күндүзгү бөлүмдөрүндө окуган студенттерге окуу төлөмдөрүнөн жеңилдик берүүнүн төмөнкүдөй тартибин киргизет.

I. ЖАЛПЫ ЖОБОЛОР

- 1.1. Күндүзгү окуу бөлүмдөрүндө окуган студенттерге окуу төлөмдөрүнөн жеңилдик берүү жөнүндө Жобо 3 бөлүм, 18 пункттан турат.
- 1.2. Окуу төлөмдөрүнө жеңилдик берүү бир окуу жылына эки этап менен, башкача айтканда, жаңы окуу жылдын I жарым жылдыгында 15-октябрга чейин жана II жарым жылдыгында 15-мартка чейин жүргүзүлөт.
- 1.3. Ректордун буйругу менен түзүлгөн окуу акысынан жеңилдиктерди берүү комиссиясы жеңилдик алуу үчүн берилген студенттердин документтерин карап чыгат жана чечим кабыл алат. Комиссиянын чечими окуу жайдын окумуштуулар кеңешинин талкуусуна сунушталат. Окумуштуулар кеңешинде каралып жана бекитилгенден кийин чечим окуу жайдын ректоруна сунушталат.
- 1.4. Окуу төлөмдөрүнөн бошотуу ректордун буйругу менен бекитилет.
- 1.5. Күндүзгү бөлүмдө окуган студенттерге окуу акысынан жеңилдик берүү төмөндөгүдөй

тартипте берилет:

№	Жеңилдиктин түрү	Жеңилдиктин пайызы
	Социалдык жеңилдик (Социалдык компенсация катары)	
1.	Тоголок жетим жана ата-энесинен кароосуз калган жаш курагы 23 жашка чейинки студенттер	100%
2.	Биринчи жана экинчи топтогу майып жана ден соолугу, мүмкүнчүлүгү чектелген бала (ДМЧА) (18 жашка чейинки) студенттер	50%
3.	КРнын территориясындагы согуштук-аскердик иштерге катышкан студенттер	25%
4.	Өзгөчө иретинде кечиктирилгис жардам керек студенттер: ✦ Иш учурунда каза болгон университеттин кызматкерлеринин балдары (студент); ✦ КРнын территориясында болгон окуяларда каза болгон, майып болгондордун (I жана II топтогу) балдары (студент); ✦ Ата-энесинин бири өтүп кеткен, экинчиси I жана II топтогу майыштардын балдары;	25%
	Мотивациялык жеңилдик	
1.	“Эң жакшы” деген бааларга окуп, республикалык, эл аралык предметтик олимпиадалардын жеңүүчүлөрү болгон студенттер	25%
2.	ЖАМУну спорт жаатында даңазалаган спортсмендер • Азия, дүйнөлүк чемпионаттарда жана олимпиадада, дүйнөлүк универсиадаларда олимпиадалык оюндардын түрлөрү боюнча чемпион болушкан студенттер	100% га чейин

II. ЖЕҢИЛДИК АЛУУГА КЕРЕКТЕЛҮҮЧҮ НЕГИЗГИ ДОКУМЕНТТЕР

2.1. Тоголок жетим жана ата-энесинен кароосуз калган жаш курагы 23 жашка чейинки студенттер:

- ✦ ректордун наамына жазылган арыз;
- ✦ туулгандыгы тууралуу күбөлүк же паспорттун көчүрмөсү;
- ✦ ата-энесинин өлгөндүгү тууралуу күбөлүк, же аларды ата-энелик укуктан ажыраткан соттун чечими;
- ✦ ата-энесинин никеси тууралуу күбөлүктүн көчүрмөсү (туулгандыгы тууралуу күбөлүк жок учурда);

2.2. Биринчи жана экинчи группадагы майып жана ДМЧА (18 жашка чейинки) студенттерге студенттер:

- ✦ ректордун наамына жазылган арыз;
- ✦ туулгандыгы тууралуу күбөлүк же паспорттун көчүрмөсү;
- ✦ эмгекке жарамсыз экендигин далилдеген МСЭКтин чечими;
- ✦ пенсиялык күбөлүк

2.3. КРнын территориясындагы согуштук-аскердик иштерге катышкан студенттер:

- ✚ ректордун наамына жазылган арыз;
- ✚ туулгандыгы тууралуу күбөлүк же паспорттун көчүрмөсү;
- ✚ КРнын территориясындагы согуштук-аскердик иштерге катышкандыгы тууралуу документтер (тактама, күбөлүк ж.б.);
- ✚ башка документтер (үй-бүлөсү тууралуу жана жашаган жеринен тактама ж.б.)

2.4. “Эң жакшы” деген бааларга окуган жана республикалык, эл аралык предметтик олимпиадалардын жеңүүчүлөрү болгон студенттер:

- ✚ ректордун наамына жазылган арыз;
- ✚ туулгандыгы тууралуу күбөлүк же паспорттун көчүрмөсү;
- ✚ акыркы эки семестрдин жыйынтыгы боюнча зачеттук китепчесинин көчүрмөсү (декандын кол тамгасы, мөөрү менен);
- ✚ жетишкендиктери боюнча диплом, сертификат ж.б. кагаздарынын көчүрмөсү

2.5. Өзгөчө иретинде кечиктирилгис жардам керек студенттер:

- *Иш учурунда каза болгон университеттин кызматкерлеринин балдары;*
 - ✚ ректордун наамына жазылган арыз;
 - ✚ туулгандыгы тууралуу күбөлүк же паспорттун көчүрмөсү;
 - ✚ атасынын же энесинин өлгөндүгү тууралуу күбөлүк;
 - ✚ атасынын же энесинин иш учурунда каза болгондугун далилдеген тактама;
 - ✚ башка документтер (үй-бүлөсү тууралуу жана жашаган жеринен тактама ж.б.).
- *КРнын территориясында болгон окуяларда каза болгон, майып болгондордун (I жана II топтогу) балдары;*
 - ✚ ректордун наамына жазылган арыз;
 - ✚ туулгандыгы тууралуу күбөлүк же паспорттун көчүрмөсү;
 - ✚ атасынын же энесинин өлгөндүгү тууралуу күбөлүк;
 - ✚ атасынын же энесинин эмгекке жарамсыз экендигин (майыптыгы I-II топтогу) далилдеген ВТЭКтин (МСЭК) чечими;
 - ✚ башка документтер (үй-бүлөсү тууралуу жана жашаган жеринен тактама ж.б.).
- *Ата-энесинин бири өтүп кеткен, экинчиси I жана II топтогу майыптардын балдары;*
 - ✚ ректордун наамына жазылган арыз;
 - ✚ туулгандыгы тууралуу күбөлүк же паспорттун көчүрмөсү;
 - ✚ атасынын же энесинин өлгөндүгү тууралуу күбөлүк;
 - ✚ атасынын же энесинин эмгекке жарамсыз экендигин (майыптыгы I-II топтогу) далилдеген ВТЭКтин (МСЭК) чечими;
 - ✚ башка документтер (үй-бүлөсү тууралуу жана жашаган жеринен тактама ж.б.).
- *ЖАМУну спорт жсаатында даңазалаган спортсмендер (КРнын спорт чеберлери, Азия жана Дүйнөлүк деңгээлдерде өткөрүлгөн олимпиадаларда, чемпионаттарда, универсиадаларда спорттун олимпиадалык түрлөрү боюнча чемпион болушкан студенттерге):*
 - ✚ ректордун наамына жазылган арыз;
 - ✚ паспорттун же туулгандыгы тууралуу күбөлүктүн көчүрмөсү;
 - ✚ спорт боюнча байгелүү орунду алгандыгын далилдеген документтин көчүрмөсү (диплом, күбөлүк, орден жана медалдардын ж.б. документтердин көчүрмөсү).

III. ЖЕҢІЛДИКТЕР БЕРҮҮНҮН ТАРТИБИ

- 3.1. Студенттерге окуу төлөмдөрүнөн жеңилдик берүү бир окуу жылына эки этап менен берилет, б.а. окуу жылдын I жарым жылдыгында 15-октябрга чейин жана II жарым жылдыгында 15-мартка чейин жүргүзүлөт. Ушул жободогу көрсөтүлгөн жеңилдиктер берүү боюнча комиссия караганга чейин бир жылдын ичинде болгон жетишкендиктер же окуялардын негизинде берилет;
- 3.2. Окуу төлөмдөрүнөн бошотуу окуу жайдын уставына ылайык финансылык мүмкүнчүлүктөрүн ошондой эле студенттин, ата-энесинин (мыйзамдуу өкүлдөрүнүн) материалдык абалын эске алуу менен жүргүзүлөт. Жобого ылайык болбогон студенттердин арыздары канааттандырылбайт;
- 3.3. Жеңилдик алууну каалаган студенттердин арызын кароо үчүн окуу жайдын ректору СИ жана МТ боюнча проректору, факультеттердин декандары, колледждердин жана институттардын директорлору, окуу-инспекциялык, пландоо-экономикалык, укук бөлүмүнүн жана профсоюздун өкүлү, студенттик-жаштар уюмунун өкүлүнөн турган курамда атайын комиссия түзөт;
- 3.4. Жеңилдик алууну каалаган студенттер жобого ылайык топтогон документтерин толуктап аны менен бирге жетекчинин наамына жазылган арызы менен декандарга жана директорлорго кайрылат;
- 3.5. Жеңилдик алуучу студенттердин документтеринин туура жана тактыгы үчүн декандар менен директорлор жооптуу болушат. Документтердин толукталгандыгын кабыл алгандан кийин факультетте жыйын өткөрүп протоколдун көчүрмөсүн, студенттердин документтерин жеңилдик берүү боюнча комиссияга сунуштайт;
- 3.6. Студенттерге жеңилдик берүү комиссиясынын мүчөлөрү комиссиясынын жыйынында, жеңилдик алуучу студенттердин документтерин толук карап чыгып ой-пикирлерин, сунуштарын беришет. Жыйындын чечими протоколдоштурулуп жазылат. Протоколдо жеңилдик алган студенттер категориясы боюнча бөлүнүп тизмектелип, пайыздары көрсөтүлүп жазылат;
- 3.7. Жеңилдик боюнча комиссиянын жыйынынын чечими жеңилдик алган студенттердин документтери менен бирге университеттин Окумуштуулар кеңешине кароого коюлат (СИ жана МТ боюнча проректору даярдап Окумуштуулар кеңешине кароого алып чыгат);
- 3.8. Окуу төлөмдөрүнөн бошотуу Окумуштуулар кеңешинин чечиминин негизинде, ректордун буйругу менен бекитилет.

Түзүүчүлөр: Доранова А.Д.
Акматова А.Т.